
Jaigishavyaproktam Shivabhakticharitam

ಜೈಗೀಷವ್ಯಪ್ರೋಕ್ತಂ ಶಿವಭಕ್ತಿಚರಿತಂ

Document Information



Text title : Jaigishavyaproktam Shivabhakticharitam

File name : jaigISHavyaproktaMshivabhakticharitam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | sadAshivAkhyah navamAMshaH | adhyAyaH 3
munivAkyam | 6-42||

Latest update : July 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 14, 2024

sanskritdocuments.org

ಜೈಗೀಷವ್ಯಪ್ರೋಕ್ತಂ ಶಿವಭಕ್ತಿಚರಿತಂ



(ಶಿವರಹಸ್ಯಾಂತರ್ಗತೇ ಸದಾಶಿವಾಖ್ಯೇ)

- ಜೈಗೀಷವ್ಯಸ್ಕಂದಸಂವಾದೇ -

ಕಥಂ ವಾ ಕಲಿಜಾನಾಂ ತು ಶಿವಭಕ್ತಿರ್ಭವಿಷ್ಯತಿ .

ಸಂಕರಾಣಾಂ ಜಾರಜಾನಾಂ ದುರ್ಜೀವಾನಾಂ ವಿಶೇಷತಃ .. 4..

ವರ್ಣಾಶ್ರಮಾದಿಹೀನಾನಾಮವೇದಾನಾಂ ಶಿವಾತ್ಮಜ .

ಭಕ್ತಿಃ ಕಥಂ ಭವೇಚ್ಛಂಭೌ ಸಾಕ್ಷಾನ್ಮುಕ್ತಿಪ್ರದಾಯಿನೀ .. 5..

--

ಯಾ ಸಾಽನಂತತಪೋಲಭ್ಯಾ ಅಲಭ್ಯೈವ ದುರಾತ್ಮನಾಂ .

ಯಃ ಶಿವಾನುಗೃಹೀತಶ್ಚೇತ್ ಸ ಭಕ್ತಃ ಪಾತ್ರತಾಮಿಯಾತ್ .. 6..

ಸಾ ನ ಧರ್ಮತಪೋಲಭ್ಯಾ ಅಲಭ್ಯಾ ಯೋಗಿನಾಮಪಿ .

ನೋರ್ವರಾದಾನತೋ ಲಭ್ಯಾ ನ ದಂತ್ಯುತ್ತಮದಾನತಃ .. 7..

ನ ಗೋಸಹಸ್ರದಾನ್ಯೈರ್ವಾ ನ ವಾಜಿವರದಾನತಃ .

ನ ರಥಾಯುತದಾನ್ಯೈರ್ವಾ ಹಿರಣ್ಯಾದಿಪ್ರದಾನತಃ .. 8..

ನ ರೂಪ್ಯಕುಪ್ಯದಾನ್ಯೈರ್ವಾ ನಾಂಬರಾದಿಪ್ರದಾನತಃ .

ನ ತುಲಾಪುರುಷಾದ್ಯೈರ್ವಾ ದಶಧೇನುಪ್ರದಾನತಃ .. 9..

ನ ಸತ್ರಾಹಿ ನ ಏಕಾಹದಕ್ಷದೀಕ್ಷೋಪಸಂಘಾಕೈಃ .

ಸಾ ಭಕ್ತಿಃ ಶಾಂಭವೀ ಜಾತು ಭವಿಷ್ಯತಿ ಕದಾಚನ .. 10..

ನಾನತೋಯಪ್ರದಾನ್ಯೈರ್ವಾ ವಿಪ್ರಗ್ರಾಮಪ್ರದಾನತಃ .

ಪ್ರಪಾಮಂಟಪವಿಸ್ತಾರ ಛಾಯಾವನಸುರೋಪಣೈಃ .. 11..

ಸರಸಸ್ತೀರಬಂಧೈರ್ವಾ ಸಾ ಭಕ್ತಿಃ ಶಾಂಭವೀ ಭವೇತ್ .

ಯೋ ಮಹಾದೇವಪಾದಾಬ್ಜಧ್ಯಾನಾನಂದೈಕಮೇದುರಃ .. 12..

ತೇನೈವ ಲಭ್ಯಾ ಸಾ ಭಕ್ತಿಃ ಸಾಕ್ಷಾನ್ಮೋಕ್ಷಪ್ರದಾಯಿನೀ .

ನ ವರ್ಣಾಶ್ರಮಧರ್ಮೈರ್ವಾ ನೈವಾಚಾರಾನುಪಾಲನೈಃ .. 13..

ಅಭಿಜಾತ್ಯೇನ ಶೀಲೇನ ಸಾ ನ ಲಭ್ಯಾ ಕಥಂಚನ .

ನ ವೇದಾಂತಾನುವಾದೈರ್ವಾ ನ ಶಬ್ದೈಸ್ತರ್ಕಕೋಟಿಭಿಃ .. 14..

ನ ಮೀಮಾಂಸಾಸಹಸೈರ್ವಾ ನ ಮೀಮಾಂಸ್ಯಾ ಕಥಂಚನ .

ಪ್ರಸಾದಃ ಶಾಂಕರೋ ಯಸ್ಯ ತಸ್ಯ ಭಕ್ತಿರ್ಮಹೇಶ್ವರೇ .. 15..
 ಯಂ ಚಿಂತಯತಿ ಗೌರೀಶೋ ಮೋಚಯಾಮೀತಿ ಪಾಶತಃ .
 ತಂ ಭಕ್ತಿಭಾಗ್ಯಧಾರೇಯಂ ಕುರುತೇ ಕರುಣಾಕರಃ .. 16..
 ಶರಣಾಗತಪಾಲಾಯ ಶಿವಾಯ ಪರಮಾತ್ಮನೇ .
 ಯೋ ನಮಸ್ಕುರುತೇ ಪ್ರೀತ್ಯಾ ಸ ಮುಕ್ತೋ ಮೋಚಯೇತ್ಪರಾನ್ .. 17..
 ದ್ವಿಜೋ ವಾ ಶ್ವಪಚೋ ವಾಪಿ ನ ತಸ್ಯ ಸುಮಹಾನಣುಃ .
 ಭವಪ್ರೀತೋ ಮಹಾದೇವೋ ಭಾವದಃ ಪರಮೇಶ್ವರಃ .. 18..
 ನ ತಸ್ಯ ಕಶ್ಚಿನ್ನಿತ್ಯೋ ವಾ ಶತ್ರುವಾಸ್ತಿ ಕದಾಚನ .
 ಸರ್ವೇ ಸುರಾಸುರಾವಿಪ್ರಾಃ ಪಶವಸ್ತದ್ವಶೇ ಸ್ಥಿತಾಃ .. 19..
 ಸ ಏವ ದೇವದೇವೇಶಃ ಪಶುಪಾಶನಿಕ್ಯಂತನಃ .
 ತಸ್ಯ ಮಾಯಾಮಯಂ ಸರ್ವಂ ಜಗದೇತಚ್ಚರಾಚರಂ .. 20..
 ಯಸ್ಯಾಷ್ಟಮೂರ್ತಿಭಿರ್ವ್ಯಾಪ್ತಂ ತೇನ ಭಿನ್ನಂ ನ ಕಿಂಚನ .
 ಈಶಾವಾಸ್ಯೇತಿ ವೇದೇನ ಸರ್ವಂ ಶಿವಮಯಂ ಜಗತ್ .. 21..
 ಯೋ ಸೌ ಸೂರ್ಯಸ್ಥಿತೋ ದೇವಸ್ತಮಿಂಧಯತಿ ತೇಜಸಾ .
 ಯೋಸಾವಗ್ನಿಸ್ಥಿತೋ ದೇವೋ ವರ್ಚಸಾ ತಂ ಪ್ರಪೂರಯೇತ್ .. 22..
 ಯೋಸೌ ಚಂದ್ರಸ್ಥಿತೋ ದೇವಃ ಕಾಂತ್ಯಾ ತಂ ಸಂಪ್ರಪೂರಯೇತ್ .
 ಯೋಸೌ ವಾಯುಸ್ಥಿತೋ ದೇವಶ್ಚಲನೈರಾವಿಶೇಚ್ಚ ತಂ .. 23..
 ಯೋಸೌ ವಿಷ್ಣುಸ್ಥಿತೋ ದೇವಃ ಪಾಲನ್ಯಾ ಶಕ್ತಿತೋ ಯುತಃ .
 ಯೋಸೌ ಬ್ರಹ್ಮಣಿ ವಿಶ್ವಾತ್ಮಾ ಸೃಷ್ಟಿಕರ್ತೃತ್ವನಾ ಸ್ಥಿತಃ .. 24..
 ಯೋಸೌ ರುದ್ರಾತ್ಮಕೋ ದೇವಃ ಸ ಕಾಲೇ ಸಂಹರೇಜ್ಜಗತ್ .
 ಯೋಸಾವಿಂದ್ರಾತ್ಮಕೋ ದೇವಸ್ತ್ರಿವಿಷ್ಟಪನಿವಿಷ್ಟಿತಃ .. 25..
 ಯೋಸೌ ಭೂಮಿಮಯೋ ದೇವೋ ಧತ್ತೇ ಸರ್ವಂ ಚರಾಚರಂ .
 ಯೋಸೌ ಸ ವರುಣೋ ದೇವೋ ಹ್ಯಪಃ ಪಾತಿ ತ್ವಿಷಾಂ ಪತಿಃ .. 26..
 ಯೋಸಾವಾಕಾಶಗೋ ದೇವೋ ವ್ಯಾಪ್ಯ ತಿಷ್ಠತಿ ರೋದಸೀ .
 ಯೋಸಾವಪಾಂ ಶರೀರೋ ವೈ ನದೀನದಗಣಾಧಿಪಃ .. 27..
 ಯೋಸೌ ಸರ್ವಾತ್ಮಕೋ ದೇವಃ ಸರ್ವಭೂತಗುಹಾಶಯಃ .
 ಪುರುಷಃ ಪರಿಪೂರ್ಣಾತ್ಮಾ ತೇನ ಪೂರ್ಣಮಿದಂ ಜಗತ್ .. 28..
 ತಸ್ಯೈವ ಕೃಪಯಾ ಭಕ್ತಿರ್ಜಾಯತೇ ನೇತರೇಚ್ಛಯಾ .
 ಭಕ್ತ್ಯಾ ಜ್ಞಾನಂ ವಿಜಾಯೇತ ಸೈವ ಭಕ್ತಿಪ್ರಸಾದತಃ .. 29..
 ಸ್ವತಂತ್ರಸ್ಯ ಮಹೇಶಸ್ಯ ನಿರಿಚ್ಛಸ್ಯ ಪಿನಾಕಿನಃ .
 ಭಕ್ತ್ಯೈವ ಲಭ್ಯತೇ ಮುಕ್ತಿನಾನ್ಯಥಾ ವೇದವಾದತಃ .. 30..
 ತಸ್ಯೈಷ ಆತ್ಮಾ ವೃಣುತ ಇತಿ ಮಂತ್ರಾನುಶಾಸನಾತ್ .

ಪರಾಂಚಿಖಾನಿ ದೇವೇಶೋ ವ್ಯಾವೃಣೋತ್ಪರಮೇಶ್ವರಃ .. 31..
ತಸ್ಮಾದ್ಭಕ್ತಾಃ ಕಾಮೋ ದೇವಾ ಮೋಹಿತಾಃ ಶಿವಮಾಯಯಾ .
ತೇನೈವ ಸುಕರೋ ಮಾರ್ಗೋ ದರ್ಶಿತಃ ಶೂಲಪಾಣಿನಾ .. 32..
ಸರ್ವೇಷಾಂ ಭಾತಿ(ಭೂತಿ) ಲಾಭಾಯ ಮುಕ್ತಯೇಽಪಿ ಚ ಶಾಶ್ವತಃ .
ಅಗ್ನಿರಿತ್ಯಾದಿಭಿರ್ಮಂತ್ರೈಸ್ತ್ರಿಕಾಲಂ ಭಸ್ಮಧಾರಣಂ .. 33..
ತ್ರ್ಯಾಯುಷೇಣ ಮಂತ್ರೇಣ ತ್ರಿಪುಂಡ್ರಸ್ಯ ಚ ಧಾರಣಂ .
ತ್ರಿಯಂಬಕೇಣ ಮಂತ್ರೇಣ ರುದ್ರಾಕ್ಷಾಣಾಂ ಚ ಧಾರಣಂ .. 34..
ಪಂಚಾಕ್ಷರೇಣ ಮಂತ್ರೇಣ ತ್ರಿಕಾಲಂ ಲಿಂಗಪೂಜನಂ .
ರುದ್ರಾಧ್ಯಾಯ ಜಪಶ್ಚೈವ ತ್ರಿಕಾಲಂ ಸಾವಧಾನತಃ .. 35..
ಬಿಲ್ವಪತ್ರ್ಯಮ್ಹಾದೇವಪೂಜನಂ ಸೋಮವಾಸರೇ .
ಕಾಲಾಷ್ಟಮ್ಯಾಂ ಮಹಾದೇವಪೂಜನಂ ಬಿಲ್ವಪಲ್ಲವೈಃ .. 36..
ಚತುರ್ದಶ್ಯಾಮಪಾಮಾರ್ಗೈರ್ನಿಶಿಬಿಲ್ವೈಶ್ಚ ಪೂಜನಂ .
ಅಸ್ತದೋಷೇ ಪ್ರದೋಷೇ ಚ ಬಿಲ್ವೈರ್ಲಿಂಗಸ್ಯ ಪೂಜನಂ .. 37..
ಶಿವಕ್ಷೇತ್ರನಿವಾಸಶ್ಚ ಅವಿಮುಕ್ತೇ ವಿಶೇಷತಃ .
ಶಿವಭಕ್ತಾಚನಂ ವಾಪಿ ಭೋಗಭಾಗ್ಯೈರ್ಯಥಾರುಚಿ .. 38..
ಶಿವೋತ್ಸವಾದಿದರ್ಶಶ್ಚ ಶಿವಾಶ್ರಮನಿಷೇವಣಂ .
ಶಿವಧ್ಯಾನಂ ಮಹಾಮೂರ್ತೇಃ ಸಾಂಬಸ್ಯ ಚ ವಿಶೇಷತಃ .. 39..
ನೃತ್ಯಮಾನಂ ತ್ರಯೀನೇತ್ರಂ ಸಾಂಬಂ ಚಂದ್ರಕಲಾಧರಂ .
ನೀಲಕಂಠಂ ಚ ಸಾನಂದನಂದಿಭೃಂಗಿನಿಷೇವಿತಂ .. 40..
ಗಣೇಶಸ್ತಂದಜನಕಂ ಧ್ಯಾಯೇದ್ಧೇವಂ ಮಹೇಶ್ವರಂ .
ಕ್ಷಣಾರ್ಧಂ ವಾ ತದರ್ಧಂ ವಾ ಸ ಮುಕ್ತೋ ಭವತಿ ಧ್ರುವಂ .. 41..
ಏವಂ ಭಕ್ತಿರ್ವಿರೂಪಾಕ್ಷೇ ಯಸ್ಯಾಸಾಧಾರಣೀ ಭವೇತ್ .
ಸ ತರತೈವ ಸಂಸಾರಮಸಾರಂ ಜನ್ಮಮೃತ್ಯುದಂ .. 42..
.. ಇತಿ ಶಿವರಹಸ್ಯಾಂತರ್ಗತೇ ಜೈಗೀಷವ್ಯಪ್ರೋಕ್ತಂ ಶಿವಭಕ್ತಿಚರಿತಂ ಸಂಪೂರ್ಣಂ ..
- .. ಶ್ರೀಶಿವರಹಸ್ಯಂ . ಸದಾಶಿವಾಖ್ಯಃ ನವಮಾಂಶಃ . ಅಧ್ಯಾಯಃ 3 ಮುನಿವಾಕ್ಯಂ .
6-42..

- .. shrIshivarahasyam . sadAshivAkhyāH navamAMshaH . adhyAyaH 3 munivAkyam .
6-42..

Notes:

Jaigīṣavya ಜೈಗೀಷವ್ಯಃ; wanting to learn from Skanda ಸ್ಕಂದ, spells out the Characteristics of ŚivaBhakti ಶಿವಭಕ್ತಿ, and wishes to know how that can be achieved - especially, in

KaliYuga ಕಲಿಯುಗ - knowing well, that the same cannot be achieved by any means other than Śivānugraha ಶಿವಾನುಗ್ರಹ - the Grace of Śiva ಶಿವ.

He tells about the using specific mantra-s viz. Agnirādityādi Mantra ಅಗ್ನಿರಿತ್ಯಾದಿ ಮಂತ್ರ for Bhāsmadhārāṇa ಭಸ್ಮಧಾರಣ, Tryāyūṣa Mantra ತ್ರ್ಯಾಯುಷ ಮಂತ್ರ for Tripuṇḍradhārāṇa ತ್ರಿಪುಂಡ್ರಧಾರಣ and Triyambaka Mantra ತ್ರಿಯಂಬಕ ಮಂತ್ರ for Rudrākṣadhārāṇa ರುದ್ರಾಕ್ಷಧಾರಣ.

He also speaks about Trikālā ತ್ರಿಕಾಲ worship of the Śivaliṅga ಶಿವಲಿಂಗ with PañcākṣaraMantra ಪಂಚಾಕ್ಷರಮಂತ್ರ and RudrādhyāyaJapa ರುದ್ರಾಧ್ಯಾಯಜಪ. He recommends Pūjā ಪೂಜಾ of Mahādeva ಮಹಾದೇವ with Bilvapatra ಬಿಲ್ವಪತ್ರ especially on Somavāra ಸೋಮವಾರ and Kālāṣṭamī ಕಾಲಾಷ್ಟಮೀ; Pūjā ಪೂಜಾ of Śivaliṅga ಶಿವಲಿಂಗ with Apamārga ಅಪಮಾರ್ಗ on Caturdaśī ಚತುರ್ದಶೀ and with Bilva ಬಿಲ್ವ during night, Astadoṣa ಅಸ್ತದೋಷ and Pradoṣa ಪ್ರದೋಷ.

Proofread by Ruma Dewan

——
Jaigishavyaproktam Shivabhakticharitam

pdf was typeset on July 14, 2024

——

Please send corrections to sanskrit@cheerful.com

